

قرآن مجید میں ناسخ و منسوخ (ابن جوزی کے افکار کا خصوصی مطالعہ)

* ڈاکٹر محمد فاروق حیدر

Abrogation in Quran is an important and multidimensional concept of Quranic Sciences. It maintains a significant position in Qur'anic learning. To acquire acquaintance of this science is a must in studying and interpreting Quran. There is a difference of opinion among the earlier scholars and the later scholars regarding the meaning and application of the word 'NASKH' (???). Later Scholars used this word in very limited meaning rather than the earlier scholars. The order of abrogated verse, according to later scholars, is totally abolished. So the number of abrogated verses is very limited to them. One of the later scholars Ibn Jawzi has contributed a lot in this subject. He critically discussed the principles of naskh as well as large number of such verses which were claimed to be abrogated. During his discussion he pointed out only 25 verses are being abrogated.

ناسخ و منسوخ علوم القرآن کی اہم بحث ہے اور کسی مفسر کے لیے یہ جائز نہیں ہے کہ وہ ناسخ و منسوخ کو جانے بغیر قرآن مجید کی تفسیر کرے۔ نسخ کے مفہوم میں متقدمین اور متاخرین کا اختلاف ہے۔ متقدمین نسخ کو وسیع معنی میں استعمال کرتے اور نسخ کا اطلاق عام کی تخصیص اور مطلق کی تقيید وغیرہ پر کرتے تھے اس لیے اس طبقہ کے نزدیک منسوخ آیات کی تعداد بہت زیادہ ہے جبکہ متاخرین کے نزدیک نسخ کے مفہوم میں مذکورہ اصطلاحات شامل نہیں ہیں اور نسخ سے مراد ایک حکم شرعی کا بعد میں آنے والے دوسرے حکم شرعی سے ختم ہونا ہے۔

نسخ کی تعریف:

لغت میں نسخ کا لفظ نقل، ابطال اور تبدیلی و ازالہ کے معنی میں استعمال ہوا ہے۔ صاحب لسان العرب نے نسخ کے معنی بیان کرتے ہوئے لکھا ہے۔

”نسخ الشيء ينسخه نسخاً وانتسخه وانتسخه اكتبية عن معارضه النسخ
اكتسابك كتاباً عن كتاب حرفاً وحرفاً والاصل نسخة والمكتوب نسخة لانه
قام مقامه والكاتب ناسخ ومنتسخ.“^۱

* اسٹنٹ پروفیسر، جی سی یونیورسٹی، لاہور

یہاں نسخ بمعنی نقل و کتابت استعمال ہوا ہے۔ جس طرح کہ بیان کیا گیا ہے کہ نسخ ایک کتاب سے دوسری کتاب حرف بحرف لکھنا ہے اور اصل کتاب کو نسخہ کہتے ہیں اور جو اس سے نقل کی گئی ہے وہ بھی نسخہ ہے اس لیے کہ وہ اس کے قائم مقام ہے۔ نقل و کتابت کے علاوہ یہ لفظ ابطال کے معنی میں بھی استعمال ہوتا ہے۔ صاحب لسان العرب نے لکھا ہے:

”والنسخ، ابطال الشيء و اقامه آخر مقامه.“ ۲

نسخ کے ایک معنی تبدیلی اور ازالہ کے ہیں لسان العرب میں اس کی وضاحت ان الفاظ میں کی گئی ہے:

”النسخ تبديل الشيء من الشيء وهو غيره و نسخ الآية بالآية، ازالة مثل

حكمها.“ ۳

یعنی ایک چیز کو دوسری چیز سے تبدیل کر دینا جو پہلی چیز کے علاوہ ہو۔ آیت سے آیت کے نسخ سے مراد اس کے حکم کا ازالہ کرنا ہے۔ دیگر اہل لغت نے بھی نسخ کو تقریباً انہی معانی میں استعمال کیا ہے۔ لیکن یہاں یہ جانتا ضروری ہے کہ اصولیین نے نسخ کو کس معنی میں استعمال کیا ہے۔ امام سرخسی نے اس کے تمام معانی کو مجازی بتایا ہے۔ یہ اور کئی اصولیین نے نسخ کے مختلف معانی میں سے ایک کو حقیقی اور دوسرے کو مجازی معنی قرار دیا ہے۔ امام غزالی نے نسخ کو ازالہ اور نقل دونوں معانی میں حقیقی قرار دیا ہے لیکن ان دونوں میں سے رفع و ازالہ کو ترجیح دی ہے لکھتے ہیں:

”فاعلم ان النسخ عبارة عن الرفع و الازالة في وضع اللسان، يقال، نسخت الشمس الظل و نسخت الريح الاثار، اذا ازالها، وقد يطلق لارادة نسخ الكتاب، فهو مشترك. و مقصودنا النسخ الذي هو بمعنى الرفع و الازالة.“ ۴

زبان وانی کے لحاظ سے نسخ رفع و ازالہ سے عبارت ہے جیسے کہا جاتا ہے سورج نے سایہ مٹا دیا اور ہوائے آٹا رویشان مٹا دیئے اور اس کا اطلاق نسخ کتاب پر بھی ہوتا ہے پس یہ مشترک ہے اور نسخ سے ہماری مراد رفع و ازالہ ہے۔

امام بزدوی نے بھی نسخ کے حقیقی معنی تبدیلی و ازالہ کے بیان کیے ہیں۔ لکھتے ہیں:

”اما النسخ فانه في اللغة عبارة عن التبديل قال الله تعالى: ﴿وَ اِذَا بَدَلْنَا آيَةً مَكَانَ آيَةٍ وَاللَّهُ اَعْلَمُ بِمَا يَنْزِلُ﴾ لا فسمى النسخ تبديلا و معنى التبديل ان

يزول شيء فيخلفه غيره يقال نسخت الشمس الظل لانها تتركه شينا فشيئا
هذا اصل هذه الكلمة و حقيقتها. “

لغت میں نسخ تبدیلی سے عبارت ہے جیسا کہ اللہ تعالیٰ کا فرمان ہے: ”اور جب ہم ایک آیت کو دوسری آیت سے تبدیل کرتے ہیں اور اللہ خوب جانتا ہے جو اتا رہا ہے“ لہذا نسخ تبدیلی کا نام ہے اور تبدیلی کے معنی یہ ہیں کہ ایک چیز جو زائل ہو جائے اس کی جگہ دوسری چیز آ جائے جس طرح کہا جاتا ہے سورج نے سایہ کو مٹا دیا کیونکہ اس ایک چیز کی جگہ دوسری چیز نے لے لی۔ یہی اس کلمہ کی اصل اور اس کی حقیقت ہے۔

ڈاکٹر مصطفیٰ زید جنہوں نے نسخ فی القرآن پر مفصل بحث کی ہے انہوں نے اپنی رائے بیان کرتے ہوئے لکھا ہے:

”لقد وضعت مادة النسخ لتدل على ازالة فالازالة اذن هي المعنى الحقيقي لها.“

یعنی نسخ ازالہ کے معنی پر دلالت کرتا ہے اور یہی نسخ کے حقیقی معنی ہیں۔

نسخ فی القرآن کے بارے میں متقدمین و متاخرین کا نقطہ نظر
متقدمین کے نزدیک نسخ کا مفہوم

متقدمین نے نسخ کو وسیع معانی میں استعمال کیا اور تبیین الجمل، تہیید المطلق اور تخصیص العام وغیرہ پر بھی نسخ کا اطلاق کیا۔ یہی وجہ ہے کہ ان کے نزدیک منسوخ آیات کی تعداد بہت زیادہ ہے کیونکہ اس وقت یہ فقہی اصطلاحات موجود نہیں تھیں۔ متقدمین نے ان تمام اصطلاحات پر نسخ کا اطلاق کرتے تھے اور قرآن مجید کی آیت ﴿وَمَا نَنْسَخْ مِنْ آيَةٍ أَوْ نُنسِهَا نَأْتِ بِخَيْرٍ أَوْ مِثْلَهَا﴾ کی روشنی میں نسخ کو وسیع معانی میں استعمال کرتے تھے۔ امام شاطبی نے اس مفہوم کو وضاحت اس طرح کی ہے:

متقدمین کے کلام سے یہ بات ظاہر ہوتی ہے کہ ان کے نزدیک نسخ کا اطلاق اصولیین کے ہاں اس لفظ کے استعمال سے زیادہ عام تھا۔ وہ تہیید المطلق پر نسخ کا اطلاق کرتے اور تخصیص العام کے لیے متصل یا منفصل کی دلیل سے نسخ کا لفظ استعمال کرتے اور مبہم اور مجمل کے بیان پر بھی نسخ کا ہی اطلاق کرتے، جس طرح وہ کسی شرعی حکم کے بعد وائی شرعی دلیل سے اٹھ جانے کو نسخ کہتے ہیں۔ یہ سب باتیں ایک ہی معنی میں مشترک

ہیں اور وہ یہ ہے کہ بعد والی اصطلاح کے مطابق نسخ کا اقتضایہ ہے کہ تکلیف میں اب پہلا کام مراد نہیں ہے اور اب مراد وہ ہے جو بعد میں آیا ہے۔ پس اب پہلے پر عمل باقی نہیں رہا اور دوسرے پر عمل کیا جائے گا۔ اور یہ معنی تہدید المطلق میں ہی جاری ہیں کیونکہ مطلق کے ساتھ اس کا مقید موجود ہو تو اس کا ظاہر متروک ہو جاتا ہے اور اس کے اطلاق کو عمل میں نہیں لایا جاتا بلکہ عمل مقید پر ہوتا ہے تو مطلق اپنے مقید کی موجودگی میں کوئی فائدہ نہیں دیتا گویا کہ وہ نسخ و منسوخ کی مثل ہو گیا اسی طرح عام مع الخاص بھی۔ کیونکہ عام کے ظاہر کا تقاضا یہ ہے کہ اس کا حکم ان تمام اشیاء پر مشتمل ہو جو اس لفظ میں شامل ہیں تو جب خاص آیا تو اس نے اعتبار کے لحاظ سے عام کے ظاہر کی حکم کو خارج کر دیا۔ پس وہ نسخ و منسوخ کی طرح ہو گیا سوائے اس کے کہ لفظ عام کے مدلول کو مکمل طور پر نظر انداز نہیں کیا جاتا اور عمل میں صرف وہی کچھ لایا جاتا ہے جس پر خاص دلالت کر رہا ہو اور باقی سب پہلے حکم پر رہتے ہیں اور مبہم کے ساتھ مبہن کا معاملہ بھی ایسا ہی ہے جیسے مطلق کے ساتھ تہدید کا۔ پس جب ایسی صورتحال ہو تو ان تمام معانی میں لفظ نسخ کا اطلاق آسان ہو جاتا ہے کیونکہ یہ سب ایک ہی چیز کی طرف لوٹتے ہیں۔ ۱۱

متاخرین کے نزدیک نسخ کا مفہوم:

مفتدین کی طرح متاخرین نے نسخ کو اسنے وسیع معانی میں استعمال نہیں کیا اس لیے ان کے ہاں منسوخ آیات کی تعداد کم ہے۔ کیونکہ انہوں نے نسخ کے مفہوم میں محمل و مبہم کی تبيين، عام کی تخصیص اور مطلق کی تہدید وغیرہ کو شامل نہیں کیا بلکہ یہ سب علیحدہ سے مستقل اصطلاحات کی صورت میں ان کے ہاں استعمال ہوتے تھے۔ متاخرین کے نزدیک منسوخ کا حکم اس وقت بالکلیہ ختم ہو جاتا ہے جس سے اس کا کوئی نسخ حکم آ جاتا ہے۔ اس لیے متاخرین کے ہاں نسخ کی اصطلاحی اور شرعی تعریف یہ تھی:

”رفع الحكم الشرعی بدلیل شرعی متأخر.“ ۱۲

علامہ نسفی نے نسخ کی تعریف ان الفاظ میں بیان کی ہے جو دیگر تعریفات کی نسبت زیادہ جامع ہے لکھتے ہیں:

”وفی الاصطلاح قبل هو رفع حکم بدلیل شرعی متأخر وقيل بیان منتہی ما

اراد اللہ تعالیٰ بالحکم الاول من الوقت، والاصح انه بیان انتہاء الحکم

الشرعی المطلق الذی فی تقدیر اوہامنا استمراره بطریق التراخی.“ ۱۳

مختصر آئیہ کہ نسخ میں پہلے حکم پر کسی دوسرے حکم کے آنے کی وجہ سے عمل باقی نہیں رہتا پہلے حکم کے بارے

میں اللہ تعالیٰ کی مرضی و منشاء یہی تھی کہ اس پر ایک خاص مدت تک ہی عمل کیا جائے اور ظاہر بات ہے کہ اس میں مکلفین کے لیے بھی سہولت کا پہلو ہوتا ہے۔

نسخ فی القرآن کے بارے میں ابن جوزیؒ کی آراء

قرآن مجید میں جن آیات کے بارے میں نسخ یا منسوخ ہونے کا دعویٰ کیا گیا ابن جوزی ان آیات کو زیر بحث لائے اور ان دعوؤں کا رد کیا جن میں کسی آیت کو بے جا نسخ یا منسوخ شمار کیا گیا۔ قرآن مجید کی ایسی آیات سے بحث کرنے کے علاوہ آپ نے نسخ کے ضروری اصول و ضوابط کو بھی مختلف عنوانات کے تحت بیان کیا ہے۔ یہاں ان کی مختصر وضاحت درج ذیل ہے۔

جواز نسخ

آپ نے جمہور کا قول نقل کیا ہے کہ نسخ عقلی اور شرعی طور پر جائز ہے۔

اتفق جمہور علماء الامم علی جواز النسخ عقلاً و شرعاً۔ ۱۴

اس کے بعد آپ نے یہود کے تین گروہوں کا تذکرہ کیا ہے جو نسخ کو جائز نہیں سمجھتے۔ پہلی قسم کے یہود وہ ہیں جو نسخ کو عقلاً اور شرعاً دونوں طرح سے جائز نہیں سمجھتے اور یہ گمان کرتے ہیں کہ نسخ محض بداء ہے۔ دوسری قسم کے یہود عقلی طور پر تو نسخ کو جائز گردانتے ہیں لیکن اس کے شرعی جواز کے قائل نہیں اور وہ یہ سمجھتے تھے کہ حضرت موسیٰ علیہ السلام کی شریعت ان کے بعد منسوخ نہیں ہو سکتی۔ اس گروہ میں سے بعض نسخ کو صرف ایک موقع پر جائز خیال کرتے ہیں جب بعد میں آنے والا حکم پہلے سے زیادہ سخت ہو اور سزا کے طور پر ہو۔ جبکہ آخری قسم ان یہود کی ہے جو نسخ کی شریعت کے تو قائل ہیں لیکن عقلی طور پر اس کو جائز نہیں سمجھتے۔ ۱۵ ابن جوزیؒ نے یہود کے ان باطل دعوؤں کا رد کیا اور نسخ کا عقلی اور شرعی جواز پیش کیا۔

جواز نسخ کی عقلی دلیل میں لکھتے ہیں کہ حکم کی فرضیت کا انحصار دو باتوں پر ہوتا ہے۔ ایک تو یہ کہ اس کی فرضیت مشیت الہی پر موقوف ہوتی ہے اور دوسری مصلحت انسانی پر۔ پہلی صورت میں تو اللہ کے لیے یہ ناممکن نہیں کہ وہ اپنے بندوں کو ایک خاص مدت کے لیے کسی حکم کا مکلف بنائیں پھر اس حکم کو ختم کر کے اس کی جگہ کوئی دوسرا حکم جاری فرمادیں۔ دوسری صورت کا جواز اس لیے ہے کہ بعض اوقات لوگوں کی مصلحت اسی میں ہوتی ہے کہ ایک زمانے تک حکم پر عمل کیا جائے۔ جس طرح عقلی طور پر جائز ہے کہ مخصوص مدت کے لیے کوئی حکم جاری ہو جیسے ایک دن کا روزہ۔ یہ حکم مدت کے ختم ہوتے ہی ختم ہو جاتا ہے۔ پھر یہ بات بھی ثابت شدہ

ہے کہ اللہ تعالیٰ کبھی فقر سے غنی اور صحت سے بیماری کی طرف لے آتے ہیں پھر گرمی سردی اور لیل و نہار کی خاص ترتیب ہے اور وہی ذات ہے جو مصلحتوں اور حکمتوں کو سب سے زیادہ جاننے والی ہے۔ ۱۶۔
ابن جوزی نے نسخ کے شرعی جواز میں یہ دلیل دی ہے کہ کئی چیزیں جو حضرت آدم علیہ السلام کی شریعت میں جائز تھیں وہ حضرت موسیٰ علیہ السلام کی شریعت میں منسوخ ہو گئیں۔

والدلیل علی جواز النسخ شرعاً، انه قد ثبت ان من دین آدم علیہ السلام و طائفة من اولاده، جواز نکاح الاخوات و ذوات المحارم و العمل فی يوم السبت، ثم نسخ ذلك فی شریعة موسی و كذلك الشحوم كانت مباحة ثم حرمت فی دین موسی، فان ادعوا ان هذا لیس بنسخ فقد خالفوا فی اللفظ دون المغنی. ۱۷۔

یہود کے دیگر اعتراضات کی تردید کرتے ہوئے لکھا کہ نسخ کا جواز صرف سزا کے طور پر اور سختی اور مشقت میں ڈالنے کے لیے نہیں بلکہ اگر نسخ کا جواز ثابت ہے تو جس طرح سختی کے لیے ہو سکتا اس طرح نرمی و سہولت کے لیے بھی نسخ کا جواز ممکن ہے یہ دعویٰ کہ حضرت موسیٰ علیہ السلام کی شریعت منسوخ نہیں ہو سکتی یا ان کے بعد کوئی نبی نہیں تو یہ محال ہے اور یہود کی اپنی اختراع ہے۔ ۱۸۔

نسخ کی بحث میں ایک اہم نکتہ نسخ اور بداء میں فرق کو جاننا ہے کیونکہ بعض لوگوں نے نسخ کو بداء جان کر قرآن میں نسخ کو عیب سمجھا اور اس کا انکار کیا۔ ابن جوزی نے نسخ اور بداء میں فرق کو واضح کیا ہے۔

پہلا فرق: نسخ مکلف کو دیئے جانے والے ایسے حکم کو تبدیل کرنا ہے جس کا حکم دیتے وقت حکم دینے والے کے علم میں ہوتا ہے کہ مکلف کے لیے اس حکم کے وجوب کی مدت انتہا کیا ہے۔ پھر وہ اس حکم کو منسوخ کر کے اٹھا لیتا ہے۔ جبکہ بداء یہ ہے کہ حکم دینے والا اپنے اس حکم کو تبدیل کرتا ہے جو اس نے ہمیشہ کے لیے جاری کیا تھا اور یہ تبدیلی کسی نئے معاملہ کے پیش آنے کی وجہ سے ہوئے کہ سابقہ حکم کی بنیاد پر۔

دوسرا فرق: نسخ پہلے حکم کی صحت و وجوب میں فساد کے سبب نہیں ہوتا۔ جبکہ بداء پہلے حکم کی صحت و وجوب میں فساد کے سبب ہوتا ہے۔ جیسے کوئی کسی کام کے کرنے کا حکم دے جس سے اس کا کوئی مقصد مطلوب ہو پھر یہ ظاہر ہو کہ اس حکم سے تو یہ مقصد حاصل نہیں ہو سکتا پھر پہلے حکم سے بھی رجوع کرنا ضروری ہو جائے۔ یہ دونوں امور قصور علم پر دلالت کرتے ہیں جبکہ اللہ تعالیٰ اس سے پاک ہے۔ ۱۹۔

یعنی نسخ پہلے حکم کو ختم کر کے دوسرے حکم کو جاری کرنا ہے یا خاص مدت تک کسی حکم کو نافذ کرنا ہے۔ اور یہ

سب اللہ کے ارادے اور اختیار میں ہوتا ہے۔ ایسا ہرگز نہیں ہوتا کہ نعوذ باللہ کوئی حکم دینے کے بعد اللہ تعالیٰ پر اس کی غلطی واضح ہوئی تو پہلے حکم کی جگہ نیا حکم جاری کر دیا جائے۔

قرآن مجید میں نسخ کا وقوع:

ابن جوزی نے قرآن میں نسخ کے وقوع پر علماء کا اجماع نقل کیا ہے اور منکرین نسخ کے بارے کہا ہے کہ انہوں نے کتاب اللہ کی نص کی مخالفت کی ہے۔ لکھتے ہیں:

انعتقد اجماع العلماء علی هذا الا انه قد شذ من لا يلتفت اليه فحكي ابو جعفر النحاس ان قومًا قالوا: ليس في القرآن ناسخ ولا منسوخ وهؤلاء قوم لا يقررون، لانهم خالفوا نص الكتاب، و اجماع الامة قال الله عز وجل: ((ما ننسخ من اية او ننسخها)) ۲۰۔ ۲۱

آپ نے قرآن میں وقوع نسخ کے حوالے سے کئی روایات نقل کیں جن میں سورہ رعد کی آیت ﴿يَمْحُو اللَّهُ مَا يَشَاءُ وَيُثَبِّتُ﴾ ۲۲ سے خصوصی طور پر استدلال کیا گیا کہ اس سے قرآن میں نسخ و منسوخ مراد ہے۔ مختصر سند کے ساتھ چند روایات درج ذیل ہیں۔ ۲۳

۱. عن الضحاك عن ابن عباس رضي الله عنهما في قوله تعالى ﴿يَمْحُو اللَّهُ مَا يَشَاءُ وَيُثَبِّتُ﴾ قال في الناسخ و المنسوخ.

۲. عن علي بن ابي طلحة عن ابن عباس رضي الله عنهما ﴿يَمْحُو اللَّهُ مَا يَشَاءُ وَيُثَبِّتُ﴾ و يقول: يبدل الله ما يشاء من القرآن، فينسخه و يثبت فلا يبدله، وما يبدل و ما يثبت و كل ذلك في كتاب.

۳. عن قتادة عن عكرمة في قوله: ﴿يَمْحُو اللَّهُ مَا يَشَاءُ وَيُثَبِّتُ﴾ قال ينسخ الآية بالاية فترفع، وعنده ام الكتاب، اصل الكتاب.

ابن جوزی نے زاد المسیر میں مذکورہ آیت کی تفسیر میں مختلف مفسرین کے آٹھ اقوال نقل کیے ہیں جن میں سے دوسرا قول نسخ فی القرآن سے متعلق ہے۔

و الثاني: انه الناسخ و المنسوخ، فيمحو المنسوخ، و يثبت الناسخ، روى هذا المعنى علي بن ابي طلحة عن ابن عباس، و به قال سعيد بن جبیر، و قتادة، و القرظي، و ابن زيد، و قال ابن قتيبة ﴿يَمْحُو اللَّهُ مَا يَشَاءُ﴾ ای: ينسخ من القرآن

ما يشاء ﴿ويثبت﴾ أي يدعه ثابتاً لا يمسحه، وهو المحكم. ۲۴

نسخ کی حقیقت:

نسخ کے لغوی معنی میں آپ نے لکھا ہے:

النسخ في اللغة على معنيين، أحدهما الرفع و الإزالة..... و الثاني: تصوير مثل
المكتوب في محل آخر، يقولون: نسخت الكتاب..... و إذا أطلق النسخ في
الشريعة أريد به معنى الأول، لأنه رفع الحكم الذي ثبت تكليفه للعباد، امام
بإسقاطه الى غير بدل، او الى بدل. ۲۵

نسخ کا لغوی مفہوم بیان کرنے کے بعد آپ نے اس امر کی وضاحت کی کہ نسخ کی شرعی تعریف میں رفع اور ازالہ کے معنی کو لیا جائے گا کیونکہ شرعی لحاظ سے نسخ سے مراد کسی حکم کو جس پر عمل کرنا لوگوں کے لیے ضروری ہو، کو بغیر کسی بدل کے ختم کرنا یا پھر اس کے بدلے کوئی دوسرا حکم جاری کرنا ہے۔ نسخ کی حقیقت کے بیان میں خطاب کی دو قسموں امر و نہی کی وضاحت کرتے ہوئے نسخ کی ممکنہ اور غیر ممکنہ صورتوں کو قدرے تفصیل سے بیان کیا ہے۔

نسخ کی شرائط:

ابن جوزی نے نسخ کی پانچ شرائط بیان کی ہیں۔ ۲۶

- ۱۔ نسخ اور منسوخ حکم باہم متناقض ہوں یعنی دونوں پر ایک ساتھ عمل ممکن نہ ہو۔
 - ۲۔ منسوخ حکم نسخ حکم کے ثبوت سے قبل ثابت ہو۔
 - ۳۔ منسوخ حکم شرعی ہو۔
 - ۴۔ منسوخ کی طرح نسخ بھی حکم شرعی ہو۔
 - ۵۔ نسخ اور منسوخ ثبوت میں مساوی ہوں یا نسخ زیادہ قوی ہو۔
- ابن جوزی نے کچھ ایسی شرائط جن میں اختلاف ہے کو بھی واضح کیا ہے۔ آپ نے قرآن سے قرآن اور سنت سے سنت کے نسخ کے جواز پر تو علماء کا اتفاق نقل کیا ہے۔ لیکن جہاں تک تعلق ہے سنت سے قرآن کے نسخ کا اس ضمن میں کئی اختلافی اقوال نقل کئے ہیں۔
- ابن جوزی کے نزدیک سنت قرآن کو منسوخ نہیں کر سکتی کیونکہ سنت قرآن کی مثل نہیں ہے۔ سنت

قرآن کے لیے بیان کا درجہ رکھتی ہے لہذا اس کی نسخ نہیں ہو سکتی۔ ۲۷
اس ضمن میں آپ نے امام احمد بن حنبل کا قول نقل کیا ہے:

وقد روى ابو داؤد السجستاني قال: سمعت احمد بن حنبل رضى الله عنه

يقول: السنة تفسر القرآن، ولا ينسخ القرآن الا القرآن. ۲۸

چونکہ آپ کا فقہی مسلک حنبلی تھا اس لیے اختلافی مسائل میں امام احمد کی رائے کو ترجیح دیتے تھے۔

قرآن میں منسوخ کی اقسام:

ابن جوزی نے قرآن مجید میں منسوخ آیات کی تین اقسام بیان کی ہیں:

۱۔ جس کا رسم اور حکم دونوں منسوخ ہو گئے۔

۲۔ جس کا رسم منسوخ ہو گیا لیکن حکم باقی ہے۔

۳۔ جس کا حکم منسوخ ہو گیا لیکن رسم باقی ہے۔

آپ ان تینوں اقسام کے قائل تھے اور ان کی تفصیل میں آپ نے کئی روایات سے استدلال کیا۔

پہلی قسم میں سورہ احزاب کی مثال دی ہے جس کے بارے روایت میں آتا ہے کہ یہ سورت سورہ بقرہ کے
مثل یا اس سے بھی زیادہ طویل تھی۔ دوسری قسم میں رجم والی روایت کی تفصیل نقل کی۔ تیسری اور آخری قسم پر
مستقل دو کتب تالیف کرنے کے علاوہ اپنی تفسیر زاد المسیر میں مختلف مقامات پر نسخ و منسوخ کی وضاحت کی۔

ابن جوزی نے صرف ان آیات کی تفصیل نقل نہیں کی جو آپ کے نزدیک نسخ و منسوخ ہیں بلکہ
آپ نے اس ضمن میں بہت سی ایسی آیات نقل کی ہیں جن کے بارے یہ دعویٰ کیا گیا کہ وہ نسخ یا منسوخ
ہیں۔ حالانکہ ان آیات میں نسخ کا احتمال تک نہیں تھا۔ آپ نے ان دعوؤں کا رد کیا اور جہاں کہیں تخصیص،
تقید یا مجمل کی تبيين وغیرہ پر نسخ کا اطلاق کیا گیا وہاں ان کی وضاحت کی۔ جیسے:

قرآن مجید کی آیت ﴿وقل رب ارحمهما﴾ ۲۹ کے بارے میں ابن جوزی نے کئی اقوال نقل

کئے جن میں اس آیت کو ﴿ما كان للنبي والذين امنوا ان يستغفروا للمشركين﴾ ۳۰ سے منسوخ
بتایا گیا۔ آپ نے ان اقوال کا رد کیا اور لکھا:

قلت: وهذا ليس بنسخ عند الفقهاء انما هو عام دخله النقص. ۳۱

ایک اور جگہ آپ نے آیت قرآنی ﴿ان الذين ياكلون اموال اليتامى ظلماً﴾ ۳۲ کے

بارے منسوخ کا دعویٰ کرنے والوں پر تنقید کرتے ہوئے لکھا ہے:

قد توهم قوم لم يبرزوا فهم التفسير و فقهه ان هذه الآية منسوخة بقوله تعالى ﴿وَأِنْ تَحَالَطُوا عَنْهُمْ قَاتِلُواهُمْ﴾ ۳۳ و اثبتوا ذلك في كتب الناسخ و المنسوخ. ۳۴

ابن جوزی کے نزدیک منسوخ آیات کی تعداد:

ابن جوزی کے نزدیک قرآن مجید میں ۲۲ مقامات پر نسخ واقع ہوا ہے۔

- ۱- ﴿وَعَلَى الَّذِينَ يُطِيقُونَ فِدْيَةَ﴾ ۳۵ یہ آیت اپنے سے اگلی آیت ﴿فَمَنْ شَهِدَ مِنْكُمْ الشَّهْرَ فَلْيَصُمْهُ﴾ ۳۶ سے منسوخ ہے۔ ۳۷
- ۲- ﴿يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ﴾ ۳۸ آیت سیف سے منسوخ ہے۔ ۳۹
- ۳- ﴿وَالَّذِينَ يَتَوَفَّوْنَ مِنْكُمْ وَيَذَرُونَ أَزْوَاجًا وَصِيَّةً لَهُنَّ أَزْوَاجُهُمْ مَتَاعًا إِلَى الْحَوْلِ غَيْرِ إِخْرَاجٍ﴾ ۴۰ مذکورہ آیت سورہ بقرہ کی دوسری آیت ﴿يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ﴾ ۴۱ سے منسوخ ہے۔ ۴۲
- ۴- سورہ نساء کی آیات ﴿وَالَّذِينَ يَأْتِيَنَّكَ الْفَاحِشَةُ مِنْ نِسَائِكُمْ﴾ ۴۳ اور ﴿وَالَّذِينَ يَأْتِيَنَّاهُمْ مِنْكُمْ فَادُّوهُمْ﴾ ۴۴ کے بارے میں ابن جوزی نے لکھا ہے: "ولا يختلف العلماء في نسخ هذين الحكمين عن الزانين." ۴۵
- آپ نے آگے وضاحت کی ہے ایک جماعت کے نزدیک یہ آیت زنا سے منسوخ ہے اور دوسری جماعت کا کہنا ہے کہ یہ رجم کی مزاولی حدیث سے منسوخ ہے۔
- ۵- ارشاد باری تعالیٰ: ﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ.....﴾ ۴۶
- ۶- قرآن مجید کی آیت ﴿فَاعْرِضْ عَنْهُمْ وَعِظْهُمْ﴾ ۴۸ آیت سیف سے منسوخ ہے۔ ۴۹
- ۷- ﴿فَاعْرِضْ عَنْهُمْ وَتَوَكَّلْ عَلَى اللَّهِ﴾ ۵۰ یہ آیت بھی آیت سیف سے منسوخ ہے۔ ۵۱
- ۸- ﴿أَلَا الَّذِينَ يَصِلُونَ إِلَى قَوْمٍ بَيْنَكُمْ وَبَيْنَهُمْ مِيثَاقٌ﴾ ۵۲ یہ آیت بھی آیت سیف سے منسوخ ہے۔ ۵۳

- ۹۔ ﴿سَتَجِدُونَ أَخْرَبِينَ يُرِيدُونَ أَنْ يَأْمَنُواكُمْ وَيَأْمَنُوا قَوْمَهُمْ﴾ ۵۳ یہ درج ذیل آیت ﴿فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ ۵۵ سے منوخ ہے۔ ۵۶
- ۱۰۔ سورہ مائدہ کی آیت ﴿وَلَا يَجْرِمَنَّكُمْ شَنَاٰنُ قَوْمٍ﴾ ۷۷ کا مذکورہ حصہ آیت ﴿فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ ۵۸ سے منوخ ہے۔ ۵۹
- ۱۱۔ آیت قرآنی ﴿وَإِذَا رَأَيْتَ الَّذِينَ يَخُوضُونَ فِي الْأَيْتِنَا فَأَعْرِضْ عَنْهُمْ﴾ ۶۰ آیت سیف سے منوخ ہے۔ ۶۱
- ۱۲۔ ﴿إِنَّ الَّذِينَ آمَنُوا وَهَاجَرُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَالَّذِينَ آوَوْا وَنَصَرُوا أُولَٰئِكَ بَعْضُهُمْ أَوْلِيَاءُ بَعْضٍ ط وَالَّذِينَ آمَنُوا وَلَمْ يُهَاجِرُوا فَاٰلَهُمْ مِّنْ وَلَا يَتَّبِعُهُمْ مِّنْ شَيْءٍ حَتَّىٰ يُهَاجِرُوا﴾ ۶۲ یہ آیت بھی آیت سیف سے منوخ ہے۔ ۶۳
- ۱۳۔ ﴿وَاعْرِضْ عَنِ الْمُشْرِكِينَ﴾ ۶۴ اس آیت ﴿فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ ۶۵ سے منوخ ہے۔ ۶۶
- ۱۴۔ آیت قرآنی ﴿فَاصْفَحْ الصَّفْحَ الْجَمِيلَ﴾ ۷۷ اس آیت ﴿وَاقْتُلُوهُمْ حَيْثُ ثَقِفْتُمُوهُمْ﴾ ۶۸ سے منوخ ہے۔ ۶۹
- ۱۵۔ ﴿وَاعْرِضْ عَنِ الْمُشْرِكِينَ﴾ ۷۰ کے منوخ ہے اور اس کی ناخ ﴿فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ ۷۱ کے سے منوخ ہے۔ ۷۲
- ۱۶۔ ﴿الزَّانِي لَا يَنْكِحُ إِلَّا زَانِيَةً أَوْ مُشْرِكَةً﴾ ۷۳ اس آیت ﴿وَأَنكِحُوا الْأَيَامَىٰ مِنْكُمْ﴾ ۷۴ کے سے منوخ ہے۔ ۷۵
- ۱۷۔ ﴿فَاعْرِضْ عَنْهُمْ وَانْتَظِرْ إِنَّهُمْ مُّنتَظَرُونَ﴾ ۷۶ یہ آیت بھی آیت سیف سے منوخ ہے۔ ۷۷
- ۱۸۔ ﴿فَاصْفَحْ عَنْهُمْ وَقُلْ سَلَامٌ فَسَوْفَ يَعْلَمُونَ﴾ ۷۸ کے یہ آیت بھی آیت سیف سے منوخ ہے۔ ۷۹
- ۱۹۔ قرآن مجید کی آیت ﴿وَمَا أَنتَ عَلَيْهِمْ بِجَبَّارٍ﴾ ۸۰ بھی آیت سیف سے منوخ ہے۔ ۸۱

- ۲۰۔ ﴿إِذَا نَاجَيْتُمُ الرَّسُولَ فَقَدِمْوا بَيْنَ يَدَيْ نَجْوَاكُمْ صَدَقَةٌ﴾ ۸۲ اپنے سے اگلی آیت ﴿وَأَشْفَقْتُمْ أَنْ تُقَلِّدُوا﴾ ۸۳ سے منوخ ہے۔ ۸۴
- ۲۱۔ ابن جوزی نے سورہ ممتحنہ کی آیات ﴿يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مِنْهُنَّ جَرِّتِ فَا مَتَّحِنُوهُنَّ اللَّهُ أَعْلَمُ بِإِيمَانِهِنَّ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ...﴾ ۸۵ کو بھی آیت سیف سے منوخ مانا ہے۔ ۸۶
- ۲۲۔ ﴿قُمِ اللَّيْلَ إِلَّا قَلِيلًا ۚ نَاصِفَهُ أَوْ انْقُصْ مِنْهُ قَلِيلًا﴾ ۸۷ یہ آیات منوخ ہیں۔ لیکن اس کی ناخ آیت میں اختلاف ہے۔ مفسرین کی جماعت کا قول ہے کہ یہ ﴿إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِنْ ثُلُثَيِّ اللَّيْلِ﴾ ۸۸ سے منوخ ہے۔ ۸۹
- قرآن مجید کے ۲۴ مقامات پر آپ کے نزدیک ۲۵ آیات منوخ ہیں۔ ان میں سے کئی ایسی منوخ آیات ہیں جن کے بارے آپ نے صراحت کی اور بعض ایسی ہیں جن کے منوخ ہونے کے بارے آپ نے اقوال و دلائل نقل کئے ہیں لیکن اپنی رائے نہیں دی اور نہ ہی مخالفت میں کوئی قول یا دلیل پیش کی جس سے واضح ہوتا ہے کہ وہ آیات آپ کے نزدیک منوخ ہیں۔

حوالہ جات و حواشی

- ۱۔ ابن منظور، لسان العرب، بیروت، دار احیاء التراث العربی، ۱۴/۱۲، ۱۹۹۵ء
- ۲۔ ایضاً
- ۳۔ سرخسی، اصول السرخسی، بیروت، دار المعرفۃ، ۵۵/۲
- ۴۔ غزالی، المستصفی فی علم الاصول، بیروت، دار الکتب العلمیہ، ۱۹۹۳ء، ص ۸۶
- ۵۔ النحل ۱۰۱:۱۶
- ۶۔ بز دوی، کنز الوصول الی معرفۃ الاصول، کراچی، میر محمد کتب خانہ، ص ۲۱۸
- ۷۔ مصطفیٰ زید، النسخ فی القرآن کریم، دار الیسر قاہرہ، ۲۰۰۶ء، ۱/۶۸
- ۸۔ البقرہ ۱۰۶:۲۴
- ۹۔ شاطبی، المواقیات فی اصول الشریعہ، بیروت، دار الکتب العلمیہ، ۱۴۲۳ھ، ۳/۵۲۱، ۵۲۰
- ۱۰۔ ایضاً ۳/۵۲۰
- ۱۱۔ نسفی، کشف الاسرار شرح المصنف علی المنار، مکتبہ المکتبۃ، مکتبہ دار الباز، ۱۹۸۶ء، ۴/۱۳۹
- ۱۲۔ آپ کا نام عبدالرحمن بن علی کنیت ابو الفرج اور لقب جمال الدین ہے۔ چھٹی صدی ہجری کے معروف مفسر، محدث اور مورخ تھے۔ ۵۱۰ ہجری میں پیدا ہوئے اور ۵۹۷ ہجری میں وفات پائی۔

تفصیل کے لیے دیکھئے: (ابن اثیر، الکامل ۱۸۱/۱۰: ابن خلیکان، وفیات الاعیان، ۳/۱۲۰: ابن رجب، الذیل علی طبقات الحنابلہ ۳/۳۳۶: ابن کثیر، البدایہ والنہایہ ۳/۲۸: ابو شامہ المقدسی، الذیل علی الروضین ۳/۳۳: الادب ودی، طبقات المفسرین ص ۲۰۸)

۱۴	ابن جوزی نواسخ القرآن فیہ روت دارالکتب العلمیہ ص ۱۴	
۱۵	ایضاً	۱۶ ایضاً ص ۱۵
۱۷	ایضاً	۱۸ ایضاً ص ۱۶، ۱۵
۱۹	ایضاً ص ۱۶	۲۰ البقرہ ۱۰۶: ۲۰
۲۱	نواسخ القرآن ص ۱۷	۲۲ الرعد ۳۹: ۱۳
۲۳	نواسخ القرآن ص ۱۸، ۱۷	
۲۴	ابن جوزی زاد المسیر فی علم التفسیر روت دارالکتب العربی ۲۰۰۱ء، ۲/۵۰۰	
۲۵	نواسخ القرآن ص ۲۰	
۲۶	ابن جوزی المصطفیٰ با کف اہل الرسوخ من علم الناسخ والمنسوخ فیہ روت، موسستہ الرسالہ ۱۹۸۲ء، ص ۱۲، ۳: نواسخ القرآن ص ۲۳	
۲۷	نواسخ القرآن ص ۲۲، ۲۵	۲۸ ایضاً ص ۲۶
۲۹	بنی اسرائیل ۲۴: ۱۷	۳۰ التوبہ ۱۱۲: ۹
۳۱	نواسخ القرآن ص ۱۹۱	۳۲ النساء ۱۰: ۴
۳۳	البقرہ ۲: ۲۰	۳۴ نواسخ القرآن ص ۱۹۱
۳۵	البقرہ ۲: ۱۸۵	۳۶ البقرہ ۲: ۱۸۵
۳۷	المصطفیٰ ص ۱۸	۳۸ البقرہ ۲: ۲۱۷
۳۹	المصطفیٰ ص ۲۰	۴۰ البقرہ ۲: ۲۲۰
۴۱	البقرہ ۲: ۲۳۴	۴۲ زاد المسیر ۱/۲۰۹: نواسخ القرآن ص ۹۱، ۹۰
۴۳	النساء ۴: ۱۵	۴۴ النساء ۴: ۱۶
۴۵	نواسخ القرآن ص ۱۲۰، ۱۲۱، ۱۲۲	۴۶ النساء ۴: ۲۳
۴۷	زاد المسیر ۱/۲۰۸	۴۸ النساء ۴: ۶۳
۴۹	نواسخ القرآن ص ۱۳۱	۵۰ النساء ۴: ۸۱
۵۱	نواسخ القرآن ص ۱۳۳	۵۲ النساء ۴: ۹۰
۵۲	نواسخ القرآن ص ۱۳۳	۵۴ النساء ۴: ۹۱
۵۵	التوبہ ۵: ۹	۵۶ نواسخ القرآن ص ۳۴
۵۷	المائدہ ۲: ۵	۵۸ التوبہ ۵: ۹

۵۹	نواسخ القرآن ص ۱۴۲	۶۰	الانعام ۶: ۶۸
۶۱	نواسخ القرآن ص ۱۵۴	۶۲	الانفال ۸: ۷۲
۶۳	نواسخ القرآن ص ۱۷۱	۶۴	انعام ۶: ۱۰۶
۶۵	التوبة ۹: ۵	۶۶	نواسخ القرآن ص ۱۵۶
۶۷	الحجرات ۸۵: ۱۵	۶۸	البقرة ۲: ۱۹۱: النساء ۴: ۹۱
۶۹	نواسخ القرآن ص ۱۸۴	۷۰	الحجرات ۹۴: ۱۵
۷۱	التوبة ۹: ۵	۷۲	نواسخ القرآن ص ۱۸۵
۷۳	النور ۲۴: ۳	۷۴	النور ۲۴: ۳۲
۷۵	نواسخ القرآن ص ۱۹۸: المصفي ص ۴۵	۷۶	السجدة ۳۲: ۳۰
۷۷	نواسخ القرآن ص ۲۰۸	۷۸	الزخرف ۲۳: ۸۹
۷۹	نواسخ القرآن ص ۲۲۲	۸۰	ق ۵۰: ۴۵
۸۱	نواسخ القرآن ص ۲۳۰	۸۲	الحجرات ۵۸: ۱۴
۸۳	الحجرات ۵۸: ۱۳	۸۴	زاد المسير ۴/ ۲۴۴
۸۵	الممتحنة ۶۰: ۱۱، ۱۰	۸۶	زاد المسير ۴/ ۲۷۴
۸۷	المومنون ۲۰: ۳	۸۸	المومنون ۲۰: ۷۳
۸۹	نواسخ القرآن ص ۲۴۶		